



ആകാശവാണി, തിരുവനന്തപുരം  
**NATIONAL BULLETIN**

DATE : 03.06.2025

പ്രധാന വാർത്തകൾ

TIME :07.25 AM

1. ഐക്യരാഷ്ട്രസഭ ഉൾപ്പെടെയുള്ള ബഹുമുഖ വേദികളിൽ രാജ്യത്തിന് നൽകുന്ന പിന്തുണയ്ക്ക് പരാഗ്വേയ്ക്ക് നന്ദി അറിയിച്ച് രാഷ്ട്രപതി ദ്രൗപദി മുർമു.

**President Droupadi Murmu has appreciated Paraguay for its continued support of India's position on matters of global importance, including at multilateral forums such as the United Nations.**

2. കേന്ദ്രമന്ത്രി പിയൂഷ് ഗോയൽ ഇന്ന് പാരീസിൽ ലോക വ്യാപാര സംഘടനയുടെ മന്ത്രിതല യോഗത്തിൽ പങ്കെടുക്കും.

**Union Minister Piyush Goyal will attend the World Trade Organization's ministerial meeting in Paris today.**

3. സിക്കിമിലെ സൈനിക ക്യാമ്പിലുണ്ടായ മണ്ണിടിച്ചിലിൽ മൂന്ന് സൈനികർക്ക് ജീവഹാനി; ആറ് പേരെ കാണാനില്ല.

**In Sikkim, three army personnel lost their lives while six others are missing after massive landslide struck the Indian Army's camp.**

4. എൻ.സി.ഇ.ആർ.ടി പാഠപുസ്തകങ്ങളുടെ അനധികൃതമായ വിൽപനയിൽ ഏർപ്പെട്ടിരിക്കുന്നവർക്കെതിരെ കർശന നടപടി സ്വീകരിച്ച് കേന്ദ്രം.

---

**National Council of Educational Research and Training (NCERT) has taken action against criminals involved in manufacture, distribution and sale of pirated NCERT textbooks.**

- 5. നിലമ്പൂർ ഉപതിരഞ്ഞെടുപ്പിനുള്ള പ്രചാരണം ഊർജ്ജിതം; നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന്.

**Campaigning for the Nilambur by-election is in full swing; Scrutiny of nominations will be held today.**

- 6. ഐപിഎൽ ക്രിക്കറ്റ് ഫൈനലിൽ റോയൽ ചലഞ്ചേഴ്സ് ബെംഗളൂരു ഇന്ന് പഞ്ചാബ് കിംഗ്സുമായി ഏറ്റുമുട്ടും.

**Royal Challengers Bengaluru will face Punjab Kings in the IPL cricket final today.**

**~~~~~**

**PRESIDENT - PARAGUAY PREZ**

ഐക്യരാഷ്ട്രസഭ ഉൾപ്പെടെയുള്ള ബഹുമുഖ വേദികളിൽ രാജ്യത്തിന് നൽകുന്ന പിന്തുണയ്ക്ക് പരാഗ്വേയ്ക്ക് നന്ദി അറിയിച്ച് രാഷ്ട്രപതി ഭൂപദി മുർമു. രാഷ്ട്രപതി ഭവനിൽ പരാഗ്വേ പ്രസിഡന്റ് സാന്റിയാഗോ പെന പലാസിയോസുമായി കൂടിക്കാഴ്ച നടത്തുകയായിരുന്നു രാഷ്ട്രപതി. ഇന്ത്യ പരാഗ്വേ ബന്ധം ഊഷ്മളമാണെന്ന് പറഞ്ഞ രാഷ്ട്രപതി ദീർഘകാലത്തെതിനെതിരായ പരാഗ്വേയുടെ നിലപാടിനും പഹൽഗാം ദീർഘകാലത്തിന് ശേഷം ഇന്ത്യയ്ക്ക് നൽകിയ പിന്തുണയ്ക്കും നന്ദി അറിയിച്ചു.

**~~~~~**

---

## **PM - IATA**

ആഗോള വ്യോമഗതാഗത വ്യവസായത്തിൽ ഇന്ത്യ മുൻനിര ശക്തിയായി ഉയർന്നുവരുന്നതായി പ്രധാനമന്ത്രി നരേന്ദ്രമോദി. ന്യൂഡൽഹിയിലെ ഭാരത് മണ്ഡപത്തിൽ അന്താരാഷ്ട്ര വ്യോമഗതാഗത അസോസിയേഷന്റെ 81-ാമത് വാർഷിക പൊതുയോഗത്തെ അഭിസംബോധന ചെയ്യുകയായിരുന്നു അദ്ദേഹം. വ്യോമയാന മേഖലയിൽ നയപരമായ നേതൃത്വത്തിന്റെയും നവീകരണത്തിന്റെയും സമഗ്ര വികസനത്തിന്റെയും പ്രതീകമാണ് ഇന്ത്യയെന്നും പ്രധാനമന്ത്രി അറിയിച്ചു.



## **GOYAL FRANCE VISIT**

പാരിസിൽ മൂന്ന് ദിവസത്തെ സന്ദർശനത്തിനെത്തിയ കേന്ദ്രമന്ത്രി പി.യുഷ് ഗോയൽ ഇന്ന് ലോക വ്യാപാര സംഘടനയുടെ മന്ത്രിതല യോഗത്തിൽ പങ്കെടുക്കും. ഫ്രാൻസിലെ വാണിജ്യ-വ്യവസായ മന്ത്രിമാരുമായി കേന്ദ്രമന്ത്രി, ഉഭയകക്ഷി കൂടിക്കാഴ്ചകൾ നടത്തും. ഇരു രാജ്യങ്ങളും തമ്മിലുള്ള വ്യാപാര, നിക്ഷേപ സഹകരണം വർദ്ധിപ്പിക്കുന്നതിനുള്ള പദ്ധതികളും ചർച്ചയാകും.



## **ELECTRIC PASSENGER CARS**

രാജ്യത്തെ ഇലക്ട്രിക് കാറുകളുടെ നിർമ്മാണം പ്രോത്സാഹിപ്പിക്കുന്നതിന് മാർഗനിർദ്ദേശങ്ങൾ പുറത്തിറക്കി കേന്ദ്ര സർക്കാർ. അന്താരാഷ്ട്ര ബ്രാൻഡുകളെ ആകർഷിക്കുന്നതിന് ഇന്ത്യ കുറഞ്ഞ ഇറക്കുമതി തീരുവയായ 15 ശതമാനം മാത്രമാണ് ഇലക്ട്രിക് കാറുകൾക്ക് ചുമത്തുന്നതെന്ന് കേന്ദ്ര മന്ത്രി എച്ച്.ഡി.കുമാര സ്വാമി അറിയിച്ചു. ഇന്ത്യയിൽ നിക്ഷേപം നടത്താനും ഇലക്ട്രിക് കാർ



---

## **KERALA RAIN**

കേരളത്തിൽ മഴയ്ക്ക് നേരിയ ശമനം. കണ്ണൂർ, കാസർഗോഡ്, വയനാട്, കോഴിക്കോട് ജില്ലകളിൽ ഇന്ന് മഞ്ഞ ജാഗ്രതയാണ്. കേരള - കർണാടക - ലക്ഷദ്വീപ് - തീരങ്ങളിൽ മത്സ്യബന്ധനത്തിന് ഇന്ന് വിലക്കേർപ്പെടുത്തി.

**~ ~ ~ ~ ~**

## **BIHAR-SHIVRAJ (INTRO)**

രാജ്യത്തെ കർഷകരുടെ അഭിവൃദ്ധിയ്ക്കും ഭക്ഷ്യസുരക്ഷ ഉറപ്പാക്കാനും കേന്ദ്ര സർക്കാർ പ്രതിജ്ഞാബദ്ധമാണെന്ന് കേന്ദ്ര കൃഷി മന്ത്രി ശിവരാജ് സിങ് ചൗഹാൻ. വികസിത കൃഷി സങ്കല്പ് അഭിയാൻറെ ഭാഗമായി ബീഹാറിൽ നടന്ന പരിപാടിയെ അഭിസംബോധന ചെയ്യുകയായിരുന്നു അദ്ദേഹം. വിവിധ ക്ഷേമപദ്ധതികളുടെ ഗുണങ്ങൾ കർഷകർക്ക് നേരിട്ട് എത്തിക്കുക എന്നതാണ് ലക്ഷ്യമെന്നും കേന്ദ്രമന്ത്രി പറഞ്ഞു. (ഹോൾഡ് വോയ്സ്.....)

**~ ~ ~ ~ ~**

## **VIKASITH BHARATH- PATHANAMTHITTA**

വികസിത കൃഷി സങ്കല്പ് അഭിയാൻ ക്യാമ്പയിൻ പത്തനംതിട്ട ജില്ലയിൽ തുടരുന്നു. ഇന്ന് മല്ലപള്ളി ബ്ലോക്ക് പഞ്ചായത്തിൻ്റെ പരിധിയിൽ വരുന്ന ഗ്രാമപഞ്ചായത്തുകളിലാണ് പരിപാടി. ഈ മാസം 12 വരെ ആകെ 38 ക്യാമ്പയിനുകളാണ് ജില്ലയിൽ നടക്കുക.

**~ ~ ~ ~ ~**

---

## **NEET PG POSTPONED**

ഈ വർഷത്തെ നീറ്റ് പി.ജി എൻട്രൻസ് പരീക്ഷ മാറ്റിവെച്ചു. ഈ മാസം 15-ാം തീയതി നടത്താനിരുന്ന പരീക്ഷയാണ് മാറ്റിവെച്ചത്. കൂടുതൽ പരീക്ഷാ കേന്ദ്രങ്ങൾ സജ്ജമാക്കുന്നതിന്റെ ഭാഗമായാണ് നടപടി. പുതുക്കിയ തീയതി പിന്നീട് അറിയിക്കുമെന്ന് നാഷണൽ ബോർഡ് ഓഫ് examinations in medical sciences അറിയിച്ചു. നീറ്റ് പിജി പരീക്ഷ ഒറ്റ ഷിഫ്റ്റിൽ നടത്തണമെന്ന് കഴിഞ്ഞ ദിവസം സുപ്രീം കോടതി ഉത്തരവിട്ടിരുന്നു.



## **NCERT-PIRACY**

എൻ.സി.ഇ.ആർ.ടി പാഠപുസ്തകങ്ങളുടെ അനധികൃതമായ നിർമ്മാണം, വിതരണം, വിൽപന എന്നിവയിൽ ഏർപ്പെട്ടിരിക്കുന്നവർക്കെതിരെ ദേശീയ വിദ്യാഭ്യാസ ഗവേഷണ പരിശീലന കൗൺസിൽ നടപടി സ്വീകരിച്ചു. പാഠപുസ്തകങ്ങളുടെ വ്യാജ പതിപ്പുകൾ തടയുന്നതിനായി, എൻ.സി.ഇ.ആർ.ടി പാഠപുസ്തകങ്ങളുടെ ഗുണനിലവാരം, ലഭ്യത എന്നിവ വർദ്ധിപ്പിക്കും. ഇതിനോടകം, അഞ്ച് ലക്ഷത്തിലധികം വ്യാജ പാഠപുസ്തക പകർപ്പുകളും, അച്ചടി കടലാസും, യന്ത്രങ്ങളും ഇതിന്റെ ഭാഗമായി പിടിച്ചെടുത്തു.



## **NILAMBUR-BYELECTION**

നിലമ്പൂർ ഉപതിരഞ്ഞെടുപ്പിനുള്ള പ്രചാരണം ഊർജ്ജിതമായി പുരോഗമിക്കുന്നു. 19 പേരാണ് നാമനിർദ്ദേശ പത്രിക നൽകിയത്. ഇന്ന് സൂക്ഷ്മ പരിശോധന നടക്കും. മറ്റുനാൾ വരെ പത്രിക പിൻവലിക്കാം. എൽഡിഎഫ് സ്ഥാനാർഥി

എം.സ്വരാജ്, യുഡിഎഫിന്റെ ആദ്യാംഗം  
ഷൗക്കത്ത്, എൻഡിഎ സ്ഥാനാർത്ഥി മോഹൻ ജോർജ്ജ്,  
ത്യണമൂൽ കോൺഗ്രസ്സ് സ്ഥാനാർത്ഥി പി.വി.അൻവർ  
എന്നിവരാണ് മത്സര രംഗത്തെ പ്രമുഖർ. നിലമ്പൂരിൽ ഈ  
മാസം 19 നാണ് വോട്ടെടുപ്പ്. 23 ന് വോട്ടെണ്ണൽ നടക്കും.

**\*\*\*\*\***

## **ANGANWADI PRAVESHANOLSAVAM**

കേരളത്തിൽ അങ്കണവാടി പ്രവേശനോത്സവത്തിന്റെ  
സംസ്ഥാനതല ഉദ്ഘാടനം ഇന്ന് പത്തനംതിട്ട മെഴുവേലി  
അങ്കണവാടിയിൽ മന്ത്രി വീണാ ജോർജ്ജ് നിർവഹിക്കും. പ്രീ-  
സ്കൂൾ കുട്ടികൾക്കായുള്ള പരിഷ്കരിച്ച മാതൃക ഭക്ഷണ  
പദ്ധതിയുടെ പ്രകാശനവും, കുട്ടികളുടെ വളർച്ചാ  
നാഴികക്കല്ലുകൾ രേഖപ്പെടുത്തുന്നതിനുള്ള 'കുഞ്ഞുസ്സ്  
കാർഡ് വിതരണവും മന്ത്രി ചടങ്ങിൽ നിർവഹിക്കും.

**\*\*\*\*\***

## **ALL PARTY DELEGATION**

ഭീകരവാദത്തെതിനെതിരെ ഇന്ത്യയുടെ ശക്തമായ നിലപാട്  
ലോകത്തെ അറിയിക്കുന്നതിനായി എം.പിമാരുടെ  
നേതൃത്വത്തിൽ സർവകക്ഷി പ്രതിനിധി സംഘങ്ങൾ വിദേശ  
പര്യടനം തുടരുന്നു. എൻ.സി.പി (എസ് പി) എം.പി സുപ്രിയ  
സുലെയുടെ നേതൃത്വത്തിലുള്ള സംഘം ഈജിപ്റ്റിൽ പര്യടനം  
തുടരുകയാണ്. ഡി.എം.കെ എം.പി കനിമൊഴി നയിക്കുന്ന  
സംഘം ഇന്നലെ സ്നെയിനിലെ വിദേശകാര്യ മന്ത്രിയുമായി  
കൂടിക്കാഴ്ച നടത്തി. ബി.ജെ.പി എം.പി ബൈജയന്ത്  
പാണ്ടെയുടെ സംഘം ഇന്ന് അൾജീരിയ  
സന്ദർശിക്കും. മലേഷ്യയിലെ വിദഗ്ദ്ധ  
സംഘങ്ങളുമായി ജെ.ഡി.യു എം.പി സഞ്ജയ് കുമാർ  
ത്യാ ഇന്നലെ ചർച്ചകൾ നടത്തി. ശിവസേന എം.പി ശ്രീകാന്ത്

---

ഷീൻഡെ, ബി.ജെ.പി യുടെ രവിശങ്കർ പ്രസാദ്, കോൺഗ്രസ് എം.പി ശശി തരൂർ തുടങ്ങിയവർ നയിക്കുന്ന സംഘങ്ങളും വിവിധ രാജ്യങ്ങളിൽ പര്യടനം തുടരുകയാണ്.



## IPL (INTRO)

ഐപിഎൽ ക്രിക്കറ്റിൽ, ഇന്ന് നടക്കുന്ന ഫൈനലിൽ റോയൽ ചലഞ്ചേഴ്സ് ബെംഗളൂരു - പഞ്ചാബ് കിംഗ്സുമായി ഏറ്റുമുട്ടും. അഹമ്മദാബാദിൽ രാത്രി 07.30 ന് ആണ് മത്സരം. കന്നിക്കിരീടം ലക്ഷ്യമിട്ടാണ് ശ്രേയസ് അയ്യർ നയിക്കുന്ന പഞ്ചാബും, രജത് പാട്ടിദാറിന്റെ നേതൃത്വത്തിലുള്ള ബെംഗളൂരുവും ഇന്ന് കളത്തിലിറങ്ങുന്നത്.

വിശദാംശങ്ങളുമായി ആകാശവാണി പ്രതിനിധി സുരേഷ് ബാബു.....

(വോയിസ്)



## NORWAY CHESS TOURNAMENT

നോർവേ ചെസ് സൂർണമെന്റിന്റെ ഏഴാം റൗണ്ടിൽ നിലവിലെ ലോക ചാമ്പ്യൻ ഡി.ഗുകേഷ് ഗ്രാൻഡ്മാസ്റ്റർ അർജുൻ എറിഗൈസിയെ പരാജയപ്പെടുത്തി. തുടക്കം മുതൽ മത്സരത്തിൽ, അർജുൻ, ശക്തമായ ആധിപത്യം സ്ഥാപിച്ചെങ്കിലും ശ്രദ്ധയോടെയുള്ള മുന്നേറ്റങ്ങളിലൂടെ ഗുകേഷ് നിർണായക വിജയം നേടി. നേരത്തെ ക്ലാസിക്കൽ ചെസ്സ് വിഭാഗത്തിൽ ലോക ഒന്നാം നമ്പർ മാഗ്നസ് കാൾസനെ ഗുകേഷ് പരാജയപ്പെടുത്തിയിരുന്നു.



---

## CHANDIGARH-WORLD RECORD

ഇരുപതിനായിരം തവണ സൂര്യനമസ്കാരം ചെയ്ത് ലോക റെക്കോർഡ് നേടി ഹരിയാന സ്വദേശി സന്ദീപ് ആര്യ. കഴിഞ്ഞ പതിനഞ്ച് വർഷമായി സൂര്യനമസ്കാരം പരിശീലിക്കുന്ന അദ്ദേഹം ആറ് ലോക റെക്കോർഡുകൾക്ക് ഉടമയാണ്.

**~ ~ ~ ~ ~**

## ICC- WOMENS WORLD CUP

വനിതാ ഏകദിന ലോകകപ്പ് ക്രിക്കറ്റ് ടൂർണമെന്റിന്റെ ഷെഡ്യൂൾ അന്താരാഷ്ട്ര ക്രിക്കറ്റ് കൗൺസിൽ പ്രഖ്യാപിച്ചു. സെപ്റ്റംബർ 30 മുതൽ നവംബർ 2 വരെ ഇന്ത്യയിലും ശ്രീലങ്കയിലുമായി അഞ്ച് വേദികളിലാണ് മത്സരങ്ങൾ നടക്കുന്നത്. ഇന്ത്യയ്ക്ക് പുറമെ ഓസ്ട്രേലിയ, ഇംഗ്ലണ്ട്, ദക്ഷിണാഫ്രിക്ക, ന്യൂസിലൻഡ്, ശ്രീലങ്ക, ബംഗ്ലാദേശ്, പാകിസ്ഥാൻ എന്നീ ടീമുകൾ വനിതാ ലോകകപ്പിൽ മത്സരിക്കും.

**~ ~ ~ ~ ~**

**~ ~ ~ ~ ~**

आकाशवाणी